



راپه رین کرینه وهی شه ره فی نه ته وه بیمان بوو، با ساتیک له به ردهم په یکه ری شه هیداندا کرنوش به رین

کۆمه لانی هه راوی فه لکی کوردستان!

ئازاد یخوازو سه ره به فو فوازان!

رۆژی ۴-۳-۱۹۹۱ چه خماخه ی راپه رین له ئوردوگه ی خه باتی پارێزگاری هه ولیر که قه لادزییه کانی تیدا نیشته جیکرابوو، لییدا، رۆژی دواتریش له هی ئازاردا شاری رانیه به رووی داگیرکه ر راپه ری، دامه زراوه کانی ده وله تی سته مکاری هه لته کاندو سوپای به عسی راونا، بۆ یه که مین جار له میژووی باشووری کوردستاندا سوپای پر چه کی داگیرکه ر له به رانبه ر هیژو و ره ی جه ماوه ری تینووی ئازادی دا خو ی بۆ رانه گیرا، هه ره سی هی ناو هه لات، به وهۆیه شه وه شاری رانیه پیناسه ی ده روازه ی راپه رینی بۆ خو ی و نه ته وه که ی مسۆگه رکرد. ئه و راپه رینه زۆر به خیرایی هه موو شارو شارۆچکه کانی گرته وه، له ماوه ی که متر له دوو هه فته دا جگه له نه ینه وا ته واوی شاره کانی باشووری کوردستان رزگار کران و تاجی سه روهریان له سه ر نا.

ئه مپرو له کاتیکدا که کوردستانیان به شکۆه یادی راپه رینی به هاری ۱۹۹۱ ده که نه وه، ئیمه به ناوی مه کته بی سیاسی حزبی رزگاری کوردستانه وه پیرۆزبایی له خو مان و له تیکرای ئازاد یخوازو سه ره به خو خوازان کوردستان ده که یین، سه ری ریزو نه وازش بۆ مه زنایه تی ئه و شه هیدانه داده نه وینین که ئه و ده سته کانه ی ئه مپرویان پینشکه ش به کوردستانیان کردووه، له هه مان کاتدا ده بی ئه و راستیه بزانی که راپه رینی به هاری ۱۹۹۱ کرینه وه ی شه ره فی نه ته وه بیمان بوو، هه ق وایه هه موو سالیکی له و رۆژهدا ساتیک له به ردهم په یکه ری شه هیدانی راپه رین و تیکرای شه هیدانی ریگه ی رزگاری و سه ره خو یی دا کرنوش به رین، بۆ گه یشتن به نیشتمانیکی سه ره به خو و کۆمه لگه یه کی به خته وهر به لینی درێژه پیدانی خه بات و تیکۆشانیان بۆ نو ی بکه ینه وه.

دوای تپه ربوونی هه قده سال به سه ر راپه رینی خه لکی کوردستاندا که چی هیشتا خه ون و ئاواته کانی شه هیدان که رزگاری یه کجاره کی و پیکه یانی ده وله تی سه ره به خو یه وه دی نه هاتوو، هه رچه نده که حکومه تی هه ریم به ره می خه بات و گیانبازی شه هیدانی کوردستانه، به لام مخابن به هۆی گه نده لکاری و پیرۆکردنی سیاسه تی

هاویرکاری، نابه‌راهی و گلدانه‌وهی سامان و داهاته‌کان بۆ چینیکی دیاریکراو و حزبه دهسته‌لاتداره‌کان وه‌کو پیویست ئاور له‌بنه‌ماله‌ی شه‌هیدان نه‌دراوته‌وه و ژیانیکی سه‌ربه‌رزانه‌یان بۆ دابین نه‌کراوه، هیشتا بنه‌ماله‌ی ئه‌نفالکراوه‌کان له ژیانیکی کوله‌مه‌رگیدا ده‌ژین، ته‌نانه‌ت کوردستانیان له خزمه‌تگوزاریه بنه‌په‌تیه‌کانی وه‌کو ئاو، کاره‌با، سووته‌مه‌نی، شوینی نیشته‌جیوون و ریگه‌وبان بیبه‌شن، به‌وه‌زیه‌شه‌وه ده‌نگی گله‌یی و نار‌ه‌زایی به‌رزبۆته‌وه، جه‌ماوه‌ر ده‌یه‌وی گوشاره‌کانی خو‌ی گه‌وره‌تر بکاته‌وه، به‌لام ده‌سته‌لاتداران به‌بیانوی هه‌بوونی هه‌ره‌شه‌وه مه‌ترسیه‌کانی ده‌ره‌کییه‌وه گوئیان له خواست و داخو‌زیه‌کان نه‌گرتووه، له‌به‌رانه‌ر حکومه‌تی به‌غدادشدا شان نزیمیان نواندووه، ته‌نانه‌ت له‌به‌رانه‌ر جیبه‌جینه‌کردنی ماده‌ی ۱۴۰ له‌کاتی خو‌یدا خه‌مساردو که‌مه‌ترخه‌م بوونه، به‌وه‌زیه‌شه‌وه کۆمه‌لگه‌ی کورده‌واریان به‌ره‌و نائومییدی شو‌ر کردۆته‌وه، ئه‌گه‌ر ئه‌مسال کاریکی شیلگی‌رانه بۆ گی‌رانه‌وه‌ی ناوچه دابراوه‌کان نه‌کری و کیشه‌ی که‌رکوک یه‌کلایی نه‌کریتته‌وه، کیشه‌وه گرفته‌کانی باشووری کوردستان زۆر له‌وه‌گه‌وره‌تر ده‌بنه‌وه که ئیستا هه‌ن و به‌رچاون.

ئه‌مسال یادکردنه‌وه‌ی راپه‌رین هاوکاته له‌گه‌ل شکستی سوپای تورکیا که به‌پشتیوانی ئه‌مریکا و لاتانی دیکه‌وه ئۆپه‌راسیونی بۆ ناو خاکی هه‌ریمی کوردستانی ده‌ستی پیکردبوو، نیازی داگیرکردنی باشووری کوردستانی هه‌بوو، به‌لام له‌به‌رانه‌ر ئیراده‌وه خو‌راگری گه‌ریلاکانی پارتی کریکارانی کوردستان دا به‌چۆک داها‌ت و به‌ره‌و دو‌اوه گه‌رایه‌وه. ئه‌م سه‌رکه‌وتنه‌ی گه‌ریلا سه‌رکه‌وتنی هه‌موو کوردستانیانه، مایه‌ی شانازی نه‌ته‌وه‌بیمانه، جیگه‌ی سوپاس و پیرو‌زبایی لیکردنه.

ئه‌مسال که یادی راپه‌رین ده‌که‌ینه‌وه، ئاماده‌کردنی بۆ پیکه‌یتانی کابینه‌یه‌کی نویی حکومه‌تی هه‌ریم ده‌کری، له‌م پیوه‌نده‌دا هیواخو‌ازین له پیکه‌یتانی کابینه‌ی نویی دا ژیری و لوژیکی پیشوو دو‌وپات نه‌کریتته‌وه، دامه‌زراوه‌کانی حکومه‌ت بۆ ئه‌ندامانی حزبه‌کان قو‌رخ نه‌کرین، پرۆسه‌ی دامه‌زاندنی بی‌مه‌رج بۆ کوردستانیان هه‌نگاوی بۆ هه‌لبگیریتته‌وه و سیاسه‌تی هاویرکاری کو‌تایی پیبه‌یتتری.

شکو‌دار بی‌یادی راپه‌رین..

سالیادی سه‌ره‌له‌دان له تی‌کرای کوردستانیان پیرو‌ز ده‌که‌ین..

هه‌کته‌بی سیاسی

حزبی رزگاری کوردستان

۲۰۰۸-۳-۵